

ವಿಷಯ : ಮುಂಡರಗಿ ತಾಲ್ಲೂಕು ಅಭಿವೃದ್ಧಿ ಮಂಡಳಿ

ಪ್ರಶ್ನೆ. 211(369) ಶ್ರೀ ಕೆ. ಹೆಚ್. ಕುರುಡಗಿ(ಮುಂಡರಗಿ).— ಮಾನ್ಯ ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :-

ಅ) ಮುಂಡರಗಿ ತಾಲ್ಲೂಕು ಅಭಿವೃದ್ಧಿ ಮಂಡಳಿ ಆರ್ಥಿಕವಾಗಿ ಹಿಂದುಳಿದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ ಈ ಬಗ್ಗೆ ಯಾವ ಕ್ರಮ ಕೈಗೊಳ್ಳಲಾಗಿದೆ ;

ಇ) ತಾಲ್ಲೂಕು ಅಭಿವೃದ್ಧಿ ಮಂಡಳಿ ಪಗಾರ ಕೊಡುವುದಕ್ಕೆ ಸಹಾ ಶಕ್ತಿ ಇಲ್ಲದ ಸ್ಥಿತಿಯಲ್ಲಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಉತ್ತರ : ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು).— ಅ) ಈ ಅಭಿವೃದ್ಧಿ ಮಂಡಳಿಯ ಆರ್ಥಿಕ ಸ್ಥಿತಿ ಅಷ್ಟೊಂದು ಸಮರ್ಪಕವಾಗಿಲ್ಲವೆಂದು ತಿಳಿದು ಬಂದಿದೆ. ಆ) ಈ ಪರಿಸ್ಥಿತಿಯನ್ನು ಸುಧಾರಿಸಲು ಪ್ರತಿ ವರ್ಷ 50 ಸಾವಿರ ರೂ. ಸಹಾಯಧನ ಒದಗಿಸಲಾಗುತ್ತಿದೆ. ಇ) ಸಿಬ್ಬಂದಿಯ ಸಂಬಳ ಕೊಡುವ ಬಗ್ಗೆ ಯಾವ ಸಮಸ್ಯೆಯೂ ಇಲ್ಲ.

ಶ್ರೀ ಕೆ. ಹೆಚ್. ಕುರುಡಗಿ.— ಸ್ವಾಮಿ, ಮಾನ್ಯ ಮಂತ್ರಿಯವರು ನನ್ನ ಇ) ಪ್ರಶ್ನೆಗೆ ಕೊಟ್ಟಿರತಕ್ಕ ಉತ್ತರ ಸುಳ್ಳಾಗಿದೆ. ಅಲ್ಲಿ ಸಿಬ್ಬಂದಿಗೆ ಪಗಾರ ಕೊಡುವುದಕ್ಕೆ ಹಣ ಇಲ್ಲ; ಎರಡನೇ ಸ್ಕ್ಯೀಗ್ಗೆ ಬಂದಂಥ ಹಣದಲ್ಲಿ ಪಗಾರ ಕೊಟ್ಟಿದ್ದಾರೆ.

ಅಧ್ಯಕ್ಷರು.— ಸುಳ್ಳು ಎನ್ನುವಂಥ ಪದವನ್ನು ಬಳಸಬಾರದು.

ಶ್ರೀ ಅಬ್ದುಲ್ ನಜೀರ್ ಸಾಬ್.— ಆರ್ಥಿಕ ಪರಿಸ್ಥಿತಿ ಸರಿಯಲ್ಲ ಎನ್ನುವ ಪ್ರಶ್ನೆಗೆ ಉತ್ತರ ಕೊಡಲಾಗಿದೆ. 50,000 ಸಹಾಯಧನ ಏನು ಕೊಡುತ್ತಿದ್ದೇವೆ ಅದನ್ನು ಪಗಾರಕ್ಕಾದರೂ ಉಪಯೋಗಿಸಬಹುದು; ಬೇರೆ ಕೆಲಸಗಳಿಗಾದರೂ ಉಪಯೋಗಿಸಬಹುದು.

ಶ್ರೀ ಕೆ. ಹೆಚ್. ಕುರುಡಗಿ.— 50,000 ಕೊಟ್ಟರೆ ಸಾಲುವುದಿಲ್ಲ; ಒಂದು ಲಕ್ಷ ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಅಬ್ದುಲ್ ನಜೀರ್ ಸಾಬ್.— ಪಗಾರ ಕೊಡುವುದಕ್ಕೆ ತೊಂದರೆ ಇಲ್ಲ.

ಅಧ್ಯಕ್ಷರು.— ಡಾ|| ಅಚಾರ್ಯರವರೇ ತಮ್ಮ ಪ್ರಶ್ನೆ ನಂ. 212 ನ್ನು ಮುಂದಕ್ಕೆ ಹಾಕಲಾಗಿದೆ.

ವಿಷಯ : ಗ್ರಾಮೀಣ ಪಶುವೈದ್ಯ ಕೇಂದ್ರಗಳು.

ಪ್ರಶ್ನೆ. 213 (623) ಶ್ರೀ ಜ್ಞಾನದೇವ ದೊಡ್ಡಮೇಟೆ (ರೋಣ).— ಮಾನ್ಯ ಪಶುಸಂಗೋಪನಾ ಪಶುವೈದ್ಯ ಹಾಗೂ ತೋಟಗಾರಿಕೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :-

ಅ) ಪಶುವೈದ್ಯಕೀಯ ಕೇಂದ್ರಗಳಿಗೆ ಸ್ವಂತ ಕಟ್ಟಡಗಳಿಲ್ಲದೆ ತೊಂದರೆಯಾಗುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ ಸದರಿ ತೊಂದರೆಯನ್ನು ನಿವಾರಿಸಲು ಯೋಜನೆಯನ್ನೇನಾದರೂ ರೂಪಿಸಲಾಗಿದೆಯೇ ;

ಇ) ಗ್ರಾಮಾಂತರ ಪಶುವೈದ್ಯ ಕೇಂದ್ರಗಳಲ್ಲಿ ಔಷಧಿಗಳ ಕೊರತೆ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಈ) ಹಾಗಿದ್ದಲ್ಲಿ ಸದರಿ ಕೊರತೆಯನ್ನು ತುಂಬಲು ಕೈಗೊಳ್ಳಲಾದ ಕ್ರಮಗಳೇನು ?

ಉತ್ತರ : ಶ್ರೀ ಎಂ. ಪಿ. ಪ್ರಕಾಶ್ (ಸಾಂಗ ಸಚಿವರು) (ಶ್ರೀ ವಿಶ್ವನಾಥ ರೆಡ್ಡಿ ಮಾದ್ಯಾಳ್, ಪಶುಸಂಗೋಪನಾ ಹಾಗೂ ತೋಟಗಾರಿಕೆ ಮಂತ್ರಿಗಳ ಪರವಾಗಿ).— ಅ) ಇಲ್ಲ. ಆ) ಉದ್ಯಮಿ ಸುವುದಿಲ್ಲ. ಇ) ಬಂದಿದೆ, ಈ) 1983-84ನೇ ಸಾಲಿನಲ್ಲಿ ಔಷಧಿ ಮತ್ತು ರಾಸಾಯನಿಕ ವಸ್ತುಗಳನ್ನು ಖರೀದಿಸಲು ಒಂದೂವರೆ ಕೋಟಿ ರೂಪಾಯಿಗಳನ್ನು ನಿಗದಿ ಮಾಡಲಾಗಿದೆ. ಇದುವರೆಗೆ 71 50,581 ರೂಪಾಯಿ ಬೆಲೆಯ ಮತ್ತು ರಾಸಾಯನಿಕ ವಸ್ತುಗಳನ್ನು ಪಶುವೈದ್ಯ ಶಾಲೆಗಳಿಗೆ ಸರಬರಾಜು ಮಾಡಲಾಗಿದೆ ಮಿಕ್ಕ ಹಣಕ್ಕೆ ಔಷಧಿ ಮತ್ತು ರಾಸಾಯನಿಕ ವಸ್ತುಗಳನ್ನು ಸರಬರಾಜು ಮಾಡುವ ಪ್ರಸ್ತಾವವು ಸರ್ಕಾರದ ತೀವ್ರ ಪರಿಶೀಲನೆಯಲ್ಲಿದೆ.

ಶ್ರೀ ಜ್ಞಾನದೇವ ದೊಡ್ಡಮೇಟೆ.— ಪಶುವೈದ್ಯ ಕೇಂದ್ರಗಳಿಗೆ ಸ್ವಂತ ಕಟ್ಟಡಗಳನ್ನು ಇಟ್ಟು ಕೊಳ್ಳುವಂಥ ಯೋಜನೆ ಸರ್ಕಾರಕ್ಕೆ ಇಲ್ಲವೇ ?

ಶ್ರೀ ಎಂ. ಪಿ. ಪ್ರಕಾಶ್ (ಮಾನ್ಯ ಸಾರಿಗೆ ಸಚಿವರು).— ಮಾನ್ಯ ಅಧ್ಯಕ್ಷರೇ, ಗ್ರಾಮೀಣ ಮಟ್ಟದಲ್ಲಿ ಪಶುವೈದ್ಯ ಕೇಂದ್ರಗಳನ್ನು ನಿರ್ಮಾಣ ಮಾಡಲು; ಸ್ಥಳೀಯ ಸಂಸ್ಥೆಗಳು ಮುಖ್ಯವಾಗಿ ಕಟ್ಟಡಗಳನ್ನು ಕೊಡಬೇಕೆಂಬ ಪರತ್ತು ಇದೆ. ಅದರಿಂದ ಪ್ರತ್ಯೇಕ ಯೋಜನೆ ಇಲ್ಲ. ಇತ್ತೀಚೆಗೆ ಉದ್ಯೋಗ ಧೃಢೀಕರಣ ಯೋಜನೆಯಲ್ಲಿ ಪಶುವೈದ್ಯ ಕೇಂದ್ರಗಳನ್ನು ಕಟ್ಟುವುದಕ್ಕೆ ಏರ್ಪಾಡು ಮಾಡಲಾಗುತ್ತಿದೆ.